



**JULY 04, 2024**

**AKASHAVANI - DHARWAD**

**PRADESH SAMACHARA (KANNADA) 7:05 AM**

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

ಓದಿದವರು: ಹರ್ಷವರ್ಧನ್ ಶೀಲವಂತ

<><><>

ಮುಖ್ಯಾಂಶಗಳು

<><><>

- ✚ ದಿನವೂ ಪರಿಸರ ದಿನವನ್ನಾಗಿಸುವ ಪ್ರವೃತ್ತಿ ನಮ್ಮದಾಗಬೇಕು; ಮುಖ್ಯಮಂತ್ರಿ ಸಿದ್ದರಾಮಯ್ಯ ಆಶಯ.
- ✚ ಕಾಸರಗೋಡಿನ ರಾಣಿಪುರಂ ಬಳಿ, ಪಶ್ಚಿಮಘಟ್ಟದಲ್ಲಿ, ಜೈವಿಕ ಪ್ರಕಾಶ ಹೊರಸೂಸುವ, ಹೊಸ ಶಿಲೀಂಧ್ರ ಪ್ರಭೇದ ಪತ್ತೆ.
- ✚ ಮಂಡ್ಯದ 87ನೇ ಅಖಿಲ ಭಾರತ ಕನ್ನಡ ಸಾಹಿತ್ಯ ಸಮ್ಮೇಳನಕ್ಕೆ, ಅಧಿಚುಂಚನಗಿರಿ ಸ್ವಾಮೀಜಿ ಮಹಾ ಪೋ 'ಕರು.
- ✚ ರಾಜ್ಯದ ಕರಾವಳಿ ಹಾಗೂ ಮಲೆನಾಡಿನಲ್ಲಿ, ಮೈದುಂಬಿ ಹರಿಯುತ್ತಿರುವ ನದಿ, ಜಲಪಾತಗಳು; ಪ್ರವಾಸಿಗರ ಭೇಟಿ ನಿಷೇಧಿಸಿ, ಜಿಲ್ಲಾಡಳಿತಗಳ ಆದೇಶ.

<><><>

ಈಗ ವಾರ್ತೆಗಳ ವಿವರ

<><><>

ದಿನವೂ ಪರಿಸರ ದಿನವನ್ನಾಗಿಸುವ ಪ್ರವೃತ್ತಿ ನಮ್ಮದಾಗಬೇಕು; ಎಲ್ಲರೂ ಪರಿಸರ ಪ್ರೀತಿ ಹೊಂದಿ, ನೈರ್ಮಲ್ಯ ಕಾಪಾಡೋಣ ಎಂದು ಮುಖ್ಯಮಂತ್ರಿ ಸಿದ್ದರಾಮಯ್ಯ ಸಾರ್ವಜನಿಕರಲ್ಲಿ ಮನವಿ ಮಾಡಿದ್ದಾರೆ. ವಿಶ್ವ ಪರಿಸರ ದಿನಾಚರಣೆ ಅಂಗವಾಗಿ, ಬೆಂಗಳೂರಿನ ಕಂಠೀರವ ಒಳಾಂಗಣ ಕ್ರೀಡಾಂಗಣದಲ್ಲಿ ಆಯೋಜಿಸಿದ್ದ, 'ಭೂ ಪರಿವರ್ತನೆ ಮತ್ತು ಒಣಭೂಮಿ ನಿರ್ವಹಣೆ' ಕಾರ್ಯಕ್ರಮ ಉದ್ಘಾಟಿಸಿ, ರಾಜ್ಯ ಪರಿಸರ ಪ್ರಶಸ್ತಿ ಪ್ರದಾನ ಮಾಡಿ, ಮುಖ್ಯಮಂತ್ರಿ ಮಾತನಾಡಿದರು. ಕಳೆದ 20 ವ 'ರ್ಷಗಳಲ್ಲಿ ನಾಡು ಪ್ರವಾಹ ಹಾಗೂ ಬರಗಾಲವನ್ನು ಸತತ ಎದುರಿಸುತ್ತಿದೆ. ಸಂಶೋಧನೆಗಳು ಹಾಗೂ ಸಂಶೋಧನಾ ಕೇಂದ್ರಗಳು ಹೆಚ್ಚಬೇಕು. ಅರಣ್ಯ ಇಲಾಖೆ ಈ ನಿಟ್ಟಿನಲ್ಲಿ ಗಮನ ಹರಿಸಬೇಕು ಎಂದರು.

<><><>

ಇದಕ್ಕೂ ಮೊದಲು, ವಿಶ್ವ ಪರಿಸರ ದಿನಾಚರಣೆ ಅಂಗವಾಗಿ, ವಿಧಾನಸೌಧದಿಂದ ಕಂಠೀರವ ಒಳಾಂಗಣ ಕ್ರೀಡಾಂಗಣದ ವರೆಗೂ ಪರಿಸರ ಜನ ಜಾಗೃತಿ ಜಾಥಾ ಜರುಗಿತು.

<><><>

ಉಪಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ಮಾತನಾಡಿ, ಒಂದು ಮಗು, ಒಂದು ಗಿಡ ನೆಡಬೇಕು ಎನ್ನುವ ಆಶಯವನ್ನು ಸರ್ಕಾರ ಹೊಂದಿದೆ ಎಂದರು.

<><><>

ಪರಿಸರ ಖಾತೆ ಸಚಿವ ಈಶ್ವರ್ ಖಂತ್ರೆ ಸೇರಿದಂತೆ, ವಿವಿಧ ಸಂಘ, ಸಂಸ್ಥೆಗಳ ಪ್ರತಿನಿಧಿಗಳು ಭಾಗಿಯಾಗಿದ್ದರು.

<><><>

ಅಣಬೆಗಳ ವೈವಿಧ್ಯತೆ ಮತ್ತು ಸೌಂದರ್ಯ ಮನುಕುಲವನ್ನು ಆಕರ್ಷಿಸುತ್ತಾ ಬಂದಿದೆ. ಅಣಬೆಗಳು ವಾಸ್ತವದಲ್ಲಿ, ಶಿಲೀಂಧ್ರಗಳಾಗಿವೆ. ಪ್ರಾಣಿಗಳೂ ಅಲ್ಲದ, ಸಸ್ಯಗಳೂ ಅಲ್ಲದ ಅವುಗಳನ್ನು, ಶಿಲೀಂಧ್ರಗಳ ಸಾಮ್ರಾಜ್ಯಕ್ಕೆ ಸೇರಿಸಲಾಗಿದೆ. ಕಾಸರಗೋಡು ಅರಣ್ಯ ವಿಭಾಗ ಮತ್ತು ಮಶ್ರೂಮ್ಸ್ ಆಫ್ ಇಂಡಿಯಾ ಸಮುದಾಯದ ಸಹಭಾಗಿತ್ವದಲ್ಲಿ, ಕಾಸರಗೋಡಿನ ರಾಣಿಪುರಂನಲ್ಲಿ ನಡೆದ ಮ್ಯಾಕ್ರೋ ಫಂಗಲ್ ಸಮೀಕ್ಷೆಯಲ್ಲಿ, ಜೈವಿಕ ಪ್ರಕಾಶ ಅಂದರೆ, ರಾತ್ರಿಯಲ್ಲಿ ರೇಡಿಯಂನಂತೆ ಬೆಳಕು ಕೊಡುವ - ಬಯೋ ಲುಮಿನೆಸೆಂಟ್, ಫಿಲೋಬೋಲೆಟಿಸ್ ಮ್ಯಾನಿಪ್ಯುಲಾರಿಸ್ ಶಿಲೀಂಧ್ರವನ್ನು, ತಜ್ಞರು ಸಂಶೋಧಿಸಿದ್ದಾರೆ. ಪ್ರದೇಶ ಸಮಾಚಾರಕ್ಕಾಗಿ ಈ ಕುರಿತು ಹೆಚ್ಚಿನ ಮಾಹಿತಿ ನೀಡಿದ್ದಾರೆ, ಸಂಶೋಧನಾ ತಂಡದಲ್ಲಿದ್ದ, ದಕ್ಷಿಣಕನ್ನಡ ಜಿಲ್ಲೆ, ಪುತ್ತೂರಿನ ಈಶ್ವರ ಮಂಗಲದ ವಿದ್ಯಾರ್ಥಿನಿ ಪೂರ್ಣಪ್ರಜ್ಞಾ ಎಸ್.ಎನ್.

<><><>

ಪೂರ್ಣಪ್ರಜ್ಞಾ ಎಸ್.ಎನ್. ಧ್ವನಿ 50 ಸೆಕೆಂಡುಗಳು

<><><>

ಡೆಂಫಿ ಪರೀಕ್ಷೆ ಹಾಗೂ ಚಿಕಿತ್ಸೆಗಾಗಿ ಆರೋಗ್ಯ ಇಲಾಖೆ, ಜನ ಸಾಮಾನ್ಯರಿಗೆ ಅನುಕೂಲವಾಗುವಂತೆ, ರಾಜ್ಯದ ಎಲ್ಲ ಆಸ್ಪತ್ರೆಗಳಲ್ಲಿ, ಏಕರೂಪದ ದರ ನಿಗದಿ ಪಡಿಸಿ, ಶೀಘ್ರ ಆದೇಶ ಹೊರಡಿಸಲಿದೆ ಎಂದು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಖಾತೆ ಸಚಿವ ದಿನೇಶ್ ಗುಂಡೂರಾವ್ ತಿಳಿಸಿದ್ದಾರೆ. ಈ ಆದೇಶವನ್ನು ಎಲ್ಲ ಖಾಸಗಿ ಆಸ್ಪತ್ರೆಗಳೂ ಕಡ್ಡಾಯವಾಗಿ ಪಾಲಿಸಬೇಕು. ಡೆಂಫಿ ನಿಯಂತ್ರಿಸಲು ಸರ್ಕಾರದೊಂದಿಗೆ ಕೈಜೋಡಿಸಬೇಕು ಎಂದು, ಸಚಿವರು ಸಾಮಾಜಿಕ ಜಾಲತಾಣ ಎಕ್ಸ್ ಮೂಲಕ ಮನವಿ ಮಾಡಿದ್ದಾರೆ.

<><><>

ದಾವಣಗೆರೆ ಜಿಲ್ಲೆಯಾದ್ಯಂತ, 75 ಡೆಂಫಿ ಪ್ರಕರಣಗಳು ವರದಿಯಾಗಿದ್ದು, ಆ ಪೈಕಿ ಗಂಭೀರ ಸ್ಥಿತಿಯಲ್ಲಿರುವ ಇಬ್ಬರು ರೋಗಿಗಳಿಗೆ, ಜಿಲ್ಲಾ ಆಸ್ಪತ್ರೆಯಲ್ಲಿ ಸೂಕ್ತ ಚಿಕಿತ್ಸೆ ನೀಡಲಾಗುತ್ತಿದೆ ಎಂದು, ಜಿಲ್ಲಾಧಿಕಾರಿ ಡಾಕ್ಟರ್ ಎಂ.ವಿ.ವೆಂಕಟೇಶ್ ತಿಳಿಸಿದ್ದಾರೆ.

<><><>

ಕರ್ನಾಟಕ ಖಾಸಗಿ ವೈದ್ಯಕೀಯ ಸಂಸ್ಥೆಗಳ ಅಧಿನಿಯಮ-2007, ಕಾಯ್ದೆ ಉಲ್ಲಂಘಿಸಿದ, ಕಲಬುರಗಿ ಜಿಲ್ಲೆಯ 55 ಕ್ಲಿನಿಕ್‌ಗಳಿಗೆ 22 ಲಕ್ಷದ 27 ಸಾವಿರ ರೂಪಾಯಿ ದಂಡ ವಿಧಿಸಿ, ಜಿಲ್ಲಾಧಿಕಾರಿ ಬಿ.ಫೌಜಿಯಾ ತರನ್ನುಮ್ ಆದೇಶಿಸಿದ್ದಾರೆ.

<><><>

ಕಲ್ಯಾಣ ಕರ್ನಾಟಕ ಪ್ರದೇಶದಲ್ಲಿ 371 (ಎ) ಅಡಿ, ಉದ್ಯೋಗ ನೇಮಕಾತಿ ಹಾಗೂ ಭಡ್ಡಿ ಸಂಬಂಧ ಆಗಿರುವ ಗೊಂದಲ ನಿವಾರಿಸಿ, ಸೂಕ್ತ ಮಾರ್ಗಸೂಚಿ ಸಿದ್ಧಪಡಿಸುವಂತೆ, ಆಡಳಿತ ಸುಧಾರಣಾ ಇಲಾಖೆ, ಕರ್ನಾಟಕ ಲೋಕಸೇವಾ ಆಯೋಗ ಹಾಗೂ ಕರ್ನಾಟಕ ಪರಿಷ್ಕಾ ಪ್ರಾಧಿಕಾರಕ್ಕೆ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಖಾತೆ ಸಚಿವ ಪ್ರಿಯಾಂಕ ಖರ್ಗೆ ಸೂಚಿಸಿದ್ದಾರೆ. ವಿಕಾಸಸೌಧದಲ್ಲಿ ಸಚಿವ ಶರಣಪ್ರಕಾಶ ಪಾಟೀಲ್ ಹಾಗೂ ವಿವಿಧ ಇಲಾಖೆಗಳ ಅಧಿಕಾರಿಗಳೊಂದಿಗೆ ಸಚಿವ ಖರ್ಗೆ ಸಭೆ ನಡೆಸಿದರು.

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಡಿಸೆಂಬರ್ 20, 21 ಹಾಗೂ 22, ಮೂರು ದಿನಗಳ ಕಾಲ, ಮಂಡ್ಯದಲ್ಲಿ ನಡೆಯಲಿರುವ, 87ನೇ ಅಖಿಲ ಭಾರತ ಕನ್ನಡ ಸಾಹಿತ್ಯ ಸಮ್ಮೇಳನಕ್ಕೆ, ಆದಿಚುಂಚನಗಿರಿ ಮಹಾ ಸಂಸ್ಥಾನ ಮಠದ, ಪೀಠಾಧಿಪತಿ ಡಾಕ್ಟರ್ ನಿರ್ಮಲಾನಂದನಾಥ ಸ್ವಾಮೀಜಿ ಅವರು ಮಹಾ ಪೋ 'ಕರಾಗಿದ್ದಾರೆ. ಕನ್ನಡ ಸಾಹಿತ್ಯ ಪರಿ 'ತ್ತಿನ ರಾಜ್ಯಾದ್ಯಕ್ಷ ಮಹೇಶ್ ಜೋಶಿ, ಮಂಡ್ಯ ಜಿಲ್ಲಾಧಿಕಾರಿ ಡಾಕ್ಟರ್ ಕುಮಾರ ನೇತ್ರತ್ತದ ನಿಯೋಗ, ಶ್ರೀಗಳನ್ನು ಭೇಟಿ ಮಾಡಿ, ಸ್ವಾಮೀಜಿ ಅವರಿಂದ ಒಪ್ಪಿಗೆ ಪಡೆಯಿತು. ಆದಿ ಚುಂಚನಗಿರಿ ಮಠ, ಕನ್ನಡ ಮಠವಾಗಿದ್ದು, ಕನ್ನಡದ ಅಸ್ಮಿತೆ, ನಾಡಿನ ಸಂಸ್ಕೃತಿಯನ್ನು ಕಾಪಾಡುವ ಕೈಂಕರ್ಯ ಮಾಡುತ್ತಲೇ ಬಂದಿದೆ ಎಂದು, ಶ್ರೀಗಳು ಈ ಸಂದರ್ಭದಲ್ಲಿ ಹೇಳಿದರು.

<><><>

ಕೊಡಗು, ಚಿಕ್ಕಮಗಳೂರು, ಉತ್ತರಕನ್ನಡ ಹಾಗೂ ಮಂಗಳೂರು ಜಿಲ್ಲೆಗಳ, ನದಿ, ಜಲಪಾತಗಳು ಮೈದುಂಬಿ ಹರಿಯುತ್ತಿದ್ದು, ಆಯಾ ಜಿಲ್ಲಾಧಿಕಾರಿಗಳು ಪ್ರವಾಸಿಗರು, ಚಾರಣಿಗರ ಭೇಟಿ ನಿಷೇಧಿಸಿ, ಆದೇಶಿಸಿದ್ದಾರೆ.

<><><>

ಕೊಡಗು ಜಿಲ್ಲೆಯಲ್ಲಿ ವ್ಯಾಪಕವಾಗಿ ಮಳೆಯಾಗುತ್ತಿದ್ದು, ಮಂಡ್ಯ ಜಿಲ್ಲೆಯ ಕೃ 'ರಾಜ ಸಾಗರ ಅಣೆಕಟ್ಟಿಗೆ, ಒಳ ಹರಿವಿನ ಪ್ರಮಾಣ ಹೆಚ್ಚಿದೆ.

<><><>

ದಕ್ಷಿಣಕನ್ನಡ ಜಿಲ್ಲೆಯಲ್ಲಿ, ರಭಸದ ಮುಂಗಾರು ಮಳೆ ಹಾಗೂ ಬಿರುಸಾದ ಗಾಳಿಗೆ, 264 ಮನೆಗಳು ಹಾನಿಗೀಡಾಗಿವೆ. ಪ್ರಾಕೃತಿಕ ವಿಕೋಪಗಳಲ್ಲಿ 9 ಜನ ಸಾವನ್ನಪ್ಪಿ, 10 ಜನ ಗಾಯಗೊಂಡಿದ್ದಾರೆ ಎಂದು, ಜಿಲ್ಲಾಡಳಿತ ಮಾಹಿತಿ ನೀಡಿದೆ.

<><><>

ರಾಜ್ಯದ ಕರಾವಳಿ ಹಾಗೂ ಮಲೆನಾಡು ಜಿಲ್ಲೆಗಳಲ್ಲಿ, ತುಂತುರು ಮಳೆ ಮುಂದುವರೆಯುವ ಸಾಧ್ಯತೆ ಇದೆ. ಮುಂಗಾರು ಪುನಃಶ್ಚೇತನಗೊಳ್ಳುವ ನಿರೀಕ್ಷೆಯಿದ್ದು, ಭಾರಿ ಮಳೆಯಾಗಬಹುದು ಎಂದು, ರಾಜ್ಯ ನೈಸರ್ಗಿಕ ವಿಕೋಪ ಉಸ್ತುವಾರಿ ಕೇಂದ್ರ, ಮುನ್ಸೂಚನೆ ನೀಡಿದೆ. ಉತ್ತರ ಒಳನಾಡು ಜಿಲ್ಲೆಗಳಲ್ಲಿ ವ್ಯಾಪಕ ಮಳೆ. ದಕ್ಷಿಣ ಒಳನಾಡು ಜಿಲ್ಲೆಗಳಲ್ಲಿ ಅಲ್ಲಲ್ಲಿ ಚದುರಿದಂತೆ ಸಾಧಾರಣ ಮಳೆಯಾಗುವ ಸಾಧ್ಯತೆಯಿದೆ ಎಂದು ತಿಳಿಸಿದೆ.

<><><>

ಶಿವಮೊಗ್ಗದ ಹೊಸನಗರದಲ್ಲಿ ಸುರಿದ ಭಾರೀ ಮಳೆಗೆ, ತಾಲೂಕಿನ ನಗರ ಹೋಬಳಿಯ ಸಮಗೋಡು ಸಮೀಪ, ಗುಡ್ಡ ಕುಸಿದ ಪರಿಣಾಮ, ರಾಣಿಬೆನ್ನೂರು-ಬೈಂದೂರು ರಾಷ್ಟ್ರೀಯ ಹೆದ್ದಾರಿ-76 ರಲ್ಲಿ, ವಾಹನ ಸಂಚಾರ ಅಸ್ತವ್ಯಸ್ತ ಗೊಂಡಿದೆ. ಜೆ.ಸಿ.ಬಿ. ಯಂತ್ರ ಬಳಸಿ, ಮಣ್ಣು ತೆರವು ಗೊಳಿಸುವ ಕಾರ್ಯ, ಆರಂಭಗೊಂಡಿದೆ. ಸತತ ಮಳೆ ಕಾರ್ಯಾಚರಣೆಗೆ ಅಡ್ಡಿಯಾಗಿದೆ.

<><><>

'ಪರಿಸರ ಸಂರಕ್ಷಣೆ' ಹಾಗೂ 'ಮಾದಕ ವ್ಯಸನ ಮುಕ್ತ ಸಮಾಜ' ಸಂದೇಶ ಹೊತ್ತು, ಹಾವೇರಿಯಿಂದ ರಾಮೇಶ್ವರಂ ವರೆಗೆ, 32 ದಿನಗಳ ಕಾಲ, 2 ಸಾವಿರದ 750 ಕಿಲೋ ಮೀಟರ್ ಸೈಕಲ್ ಯಾತ್ರೆ ಕೈಗೊಂಡು, ಗಮನ ಸೆಳೆದಿದ್ದಾರೆ ವಿವೇಕಾನಂದ ಇಂಗಳಿಗೆ. ದಿನವೊಂದಕ್ಕೆ ಸರಾಸರಿ 100 ಕಿಲೋ ಮೀಟರ್ ಕ್ರಮಿಸಿರುವ ವಿವೇಕಾನಂದ ಅವರು, ಪ್ರದೇಶ ಸಮಾಚಾರಕ್ಕಾಗಿ ತಮ್ಮ ಅನುಭವ ಹಂಚಿಕೊಂಡಿದ್ದಾರೆ.

<><><>

ವಿವೇಕಾನಂದ ಇಂಗಳಿಗೆ ಧ್ವನಿ 45 ಸೆಕೆಂಡುಗಳು

<><><>

ಕರ್ನಾಟಕ ಪರೀಕ್ಷಾ ಪ್ರಾಧಿಕಾರ, ಸಿ.ಇ.ಟಿ. ಅಭ್ಯರ್ಥಿಗಳ ದಾಖಲಾತಿಗಳನ್ನು ಪರಿಶೀಲಿಸಿ, ಮಾಹಿತಿ ಪ್ರಕಟಿಸಿದೆ. ತಮ್ಮ ಅಥವಾ ತಿದ್ದುಪಡಿ ಇದ್ದಲ್ಲಿ, ಇಂದಿನಿಂದ 6ನೇ ತಾರೀಖಿನ ವರೆಗೆ, ಮಲ್ಲೇಶ್ವರಂ ಕಚೇರಿಗೆ ದಾಖಲೆ ಸಮೇತ ಖುದ್ದು ಹಾಜರಾಗುವಂತೆ, ಕೆ.ಇ.ಎ. ಸಾಮಾಜಿಕ ಜಾಲತಾಣ ಎಕ್ಸ್‌ನಲ್ಲಿ ಪ್ರಕಟಿಸಿದೆ. ಒಂದು ಲಕ್ಷಕ್ಕಿಂತ ಒಳಗಿನ ರ್ಯಾಂಕ್ ಪಡೆದ ವಿದ್ಯಾರ್ಥಿಗಳಿಗೆ, ಇಂದು ವೃತ್ತಿಪರ ಕೋರ್ಸ್‌ಗಳ ಪ್ರವೇಶಾತಿಗೆ, ಆಪ್ತ ಸಮಾಲೋಚನೆ ನಡೆಯಲಿದೆ.

<><><>

ಈಗ ಸಂಕ್ಷಿಪ್ತ ಸುದ್ದಿಗಳು:

<><><>

ಸ್ವಾಮಿ ವಿವೇಕಾನಂದರ ಪುಣ್ಯ ಸ್ಮರಣೆ ಅಂಗವಾಗಿ, ಇಂದು ಬೆಳಿಗ್ಗೆ 10.30ಕ್ಕೆ, ಧಾರವಾಡದ ವಿವೇಕಾನಂದ ಉಪವನದಲ್ಲಿ, ಮಹಾನಗರ ಪಾಲಿಕೆ ಗೌರವಾರ್ಪಣೆ ಕಾರ್ಯಕ್ರಮ, ಆಯೋಜಿಸಿದೆ.

<><><>

ಧಾರವಾಡದಲ್ಲಿ ಜರುಗಿದ, ಘಕ್ಕೇರವ್ವ ಗುಡಿಸಾಗರ ಚಿಂತನ ಕಾರ್ಯಕ್ರಮದಲ್ಲಿ, ಬಾಗಲಕೋಟೆ ಬಯಲಾಟ ಅಕಾಡೆಮಿ ಅಧ್ಯಕ್ಷ, ಕೆ.ಆರ್. ದುರ್ಗಾದಾಸ ಅವರನ್ನು ಸನ್ಮಾನಿಸಲಾಯಿತು.

<><><>

ವಿಜಯಪುರ ನಗರಕ್ಕೆ, ಶುದ್ಧ ಕುಡಿಯುವ ನೀರು ಪೂರೈಸುವ, ಕೊಲ್ಲೂರ ಘಟಕದಲ್ಲಿ ದುರಸ್ತಿ ಕಾರ್ಯ ನಡೆಯಲಿದ್ದು, ಇಂದು ನೀರು ಪೂರೈಕೆಯಲ್ಲಿ ವ್ಯತ್ಯಯ ಉಂಟಾಗಲಿದೆ ಎಂದು, ಪ್ರಕಟಣೆ ತಿಳಿಸಿದೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ ದಿನವೂ ಪರಿಸರ ದಿನವನ್ನಾಗಿಸುವ ಪ್ರವೃತ್ತಿ ನಮ್ಮದಾಗಬೇಕು; ಮುಖ್ಯಮಂತ್ರಿ ಸಿದ್ದರಾಮಯ್ಯ ಆಶಯ.
- ✚ ಕಾಸರಗೋಡಿನ ರಾಣಿಪುರಂ ಬಳಿ, ಪಶ್ಚಿಮಘಟ್ಟದಲ್ಲಿ, ಜೈವಿಕ ಪ್ರಕಾಶ ಹೊರಸೂಸುವ, ಹೊಸ ಶಿಲೀಂಧ್ರ ಪ್ರಭೇದ ಪತ್ತೆ.
- ✚ ಮಂಡ್ಯದ 87ನೇ ಅಖಿಲ ಭಾರತ ಕನ್ನಡ ಸಾಹಿತ್ಯ ಸಮ್ಮೇಳನಕ್ಕೆ, ಆದಿಚುಂಚನಗಿರಿ ಸ್ವಾಮೀಜಿ ಮಹಾ ಪೋ 'ಕರು.
- ✚ ರಾಜ್ಯದ ಕರಾವಳಿ ಹಾಗೂ ಮಲೆನಾಡಿನಲ್ಲಿ, ಮೈದುಂಬಿ ಹರಿಯುತ್ತಿರುವ ನದಿ, ಜಲಪಾತಗಳು; ಪ್ರವಾಸಿಗರ ಭೇಟಿ ನಿಷೇಧಿಸಿ, ಜಿಲ್ಲಾಡಳಿತಗಳ ಆದೇಶ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಈ ಬೆಳಿಗ್ಗೆ 7.35 ಕ್ಕೆ.

<><><>

ಹರ್ಷ